

*Ἰσχύς μου καὶ ὕμνησίς μου ὁ Κύριος (Ψαλμ. 117, 14)*

*Ψαλῶ τῷ Θεῷ μου ἕως ὑπάρχω. (Ψαλμ. 145, 2)*

\*\*\*\*\*

\*\*\*\*\*

**Δρος Χαράλαμπος Μ. Μπούσια**  
**Μεγάλου Ὑμνογράφου τῆς τῶν Ἀλεξανδρέων Ἐκκλησίας**

## **ΧΑΙΡΕΤΙΣΤΗΡΙΟΙ ΟΙΚΟΙ**

ΕΙΣ ΤΟΝ ΟΣΙΟΝ ΚΑΙ ΘΕΟΦΟΡΟΝ ΠΑΤΕΡΑ  
ΗΜΩΝ

ΓΕΡΑΣΙΜΟΝ

ΤΟΝ ΥΜΝΟΓΡΑΦΟΝ  
ΜΙΚΡΑΓΙΑΝΝΑΝΙΤΗΝ

Ἀθήναι 2021

**ΧΑΙΡΕΤΙΣΤΗΡΙΟΙ ΟΙΚΟΙ**

ΕΙΣ ΤΟΝ ΟΣΙΟΝ ΚΑΙ ΘΕΟΦΟΡΟΝ ΠΑΤΕΡΑ  
ΗΜΩΝ

## ΓΕΡΑΣΙΜΟΝ

ΤΟΝ ΥΜΝΟΓΡΑΦΟΝ  
ΜΙΚΡΑΓΙΑΝΝΑΝΙΤΗΝ

**Ποίημα Δρος Χαραλάμπους Μ. Μπούσια.**

\*\*\*\*\*

\*\*\*\*\*

**Κοντάκιον.**

**Ἦχος πλ. δ΄. Τῆ Ὑπερμάχῳ.**

**Τ**ὸν τηρητὴν τῆς Ὁρθοδόξου Παραδόσεως,  
ὕμνογραφούντα ἐμμελῶς τὰ κατορθώματα  
τῶν Ἁγίων, εὐφημήσωμεν κατ' ἀξίαν,  
προσευχῆς ὡς ἐραστὴν καὶ ταπεινώσεως  
ἐνδιαίτημα καὶ νοῦν πνευματοκίνητον  
πόθῳ κράζοντες· Χαίροις, πάτερ Γεράσιμε.

**Οἱ Οἴκοι.**

**Ἄ**ριστος ὑμνηπὸλος  
τῆς Χριστοῦ Ἐκκλησίας,  
Γεράσιμε θεόπνευστε, ὦφθης, **(ἐκ γ')**  
ἐναρέτου κανῶν ἀγωγῆς,  
ταπεινοφροσύνης, προσευχῆς, νήψεως  
ἀκρότης καὶ ἀσκήσεως  
διάκοσμε· διὸ βοῶμεν·

Χαίρε, Βορείου Ἠπείρου γόνος·  
χαίρε, ὠραίου ἀγῶνος πόλος.

Χαίρε, οίκιστὴς θεοφόρος τοῦ Ἄθωνος·  
χαίρε, πολιστὴς τῆς ἐρήμου ἰσαγγελος.

Χαίρε, Σκήτεως ἀγλαΐσμα Ἄννης θείας τῆς Μικρᾶς·  
χαίρε, πρόβολος καὶ σέμνωμα πολιτείας καθαρᾶς.

Χαίρε, ὅτι ὑπάρχεις ταπεινώσεως κέρας·  
χαίρε, ὅτι ἐδείχθης προσευχῆς θεῖον σέλας.

Χαίρε, χαρίτων δρόσος θεόσδοτος·  
χαίρε, ἀσμάτων χεῖρ θεοκίνητος.

Χαίρε, Ἁγίων ὁ θεῖος ὑμνήτωρ·  
χαίρε, ἀζύγων ὁ νέος κοσμήτωρ·

Χαίροις, πάτερ Γεράσιμε.

**Β**λάστημα Δροβιάνης  
τῆς Βορείου Ἠπείρου,  
Γεράσιμε, ἐξήνθησας ῥόδα  
ἀφθαρσίας ἐν Σκήτη Μικρᾷ  
τῆς Ἁγίας Ἄννης, παρυφῶν Ἄθωνος,  
καὶ Ἐκκλησίαν ἡδυνας  
ἀρτίως τοῦ Χριστοῦ βοῶσαν·

Ἀλληλούϊα.

**Γ**έρας θεοπνευστίας,  
σὴν γραφίδα ἐκίνει  
πρὸς σύνθεσιν, Γεράσιμε, ὕμνων,  
ὁ Παράκλητος, πρὸς τοῦ Χριστοῦ  
τῶν Ἁγίων αἶνον, μοναστὰ ὅσιν  
τῆς ἐρημίας Ἄθωνος,  
πρὸς ὃν πανευλαβῶς βοῶμεν·

Χαίρε, ἡ λάμψις ὕμνογραφίας·  
χαίρε, ἡ βᾶσις ὀρθοπραξίας.

Χαίρε, ἀγαπήσας Χριστὸν ἐκ νεότητος·  
χαίρε, ὁ πατήσας ὄφρυν τοῦ ἀλάστορος.

Χαίρε, ἄγαλμα θεόγλυπτον προσευχῆς καρδιακῆς·  
χαίρε, αὐγασμα ὑπέρφωτον ἀγωγῆς ἀσκητικῆς.

Χαίρε, ὁ διαλάμπας ὡς ἀστὴρ ἀπαθείας·  
χαίρε, ὁ διαπρέψας ὡς φωστὴρ ἐγκρατείας.

Χαίρε, γραφὶς ῥόδων θεοκίνητος·  
χαίρε, πυξὶς ἐνθέου ἀσκήσεως.

Χαίρε, τὸ γέρας Χριστοῦ Ἐκκλησίας·  
χαίρε, τὸ κέρας τῆς σκληραγωγίας·

Χαίροις, πάτερ Γεράσιμε.

**Δ**ύναμιν οὐρανόθεν  
δεδεγμένος, τρισμάκαρ  
Γεράσιμε, μετὰ μόρφωσίν σου  
τὴν ἐγκύκλιον ἤλθες ταχὺ  
εἰς Ἁγίας Ἄννης τῆς Μικρᾶς, ὅσιε,  
τὴν Σκήτην, ἐν ἧ ἔψαλλες  
Κυρίῳ τῷ Θεῷ ἀπαύστως·

Ἀλληλούϊα.

**Ἐ**λαβες ἐκ μητρός σου,  
ἄγαν εὐλαβεστάτης,  
Γεράσιμε, Ὁρθόδοξον πίστιν  
πολυτίμητον ὡς θησαυρὸν  
καὶ τὴν νοθεσίαν τῷ Χριστῷ πάντοτε  
ἀρέσκειν, πνευματέμφορε,  
πρὸς ὃν πανευλαβῶς βοῶμεν·

Χαίρε, τὸ ἔρνος τῆς εὐσεβείας·  
χαίρε, τὸ εὐχος ὑμνογραφίας.

Χαίρε, ἐνδιαίτημα Πνεύματος Χάριτος·  
χαίρε, στηλογράφημα βίου ἀμείνονος.

Χαίρε, ὅτι ἠκολούθησας τῇ ὁδῷ τῆς ἀρετῆς·  
χαίρε, ὅτι τρίβον ἠνυσας ἀγωγῆς ἀσκητικῆς.

Χαίρε, ἐν σῇ καρδίᾳ ὁ Χριστὸν ἐνθρονίσας·  
χαίρε, τὴν ἀμαρτίαν παιδιόθεν μυσήσας.

Χαίρε, ἀψὶς χρυσότευκτος νήψεως·  
χαίρε, πυξὶς Χριστοῦ ἀγαπήσεως·

Χαίρε, ἀγώνων συντόνων ἀκρότης·  
χαίρε, καμάτων παννύχων φαιδρότης.

Χαίροις, πάτερ Γεράσιμε.

**Ζ**ήλω ἔμπεπλησμένος  
βιοτῆς ἰσαγγέλου,  
Γεράσιμε, μετὰ τὰς Ἀθήνας,  
ἔνθα γνῶσιν γυμνασιακὴν  
ἐπιδόσει, πάτερ, θαυμαστῇ ἔλαβες,  
κατήντησας εἰς Ἄθωνα,  
ἐν ᾧ ἀδιαλείπτως ἦδες·

Ἀλληλούϊα.

**Ἦ**σκησας ἐν τῇ Σκήτῃ  
τῇ Μικρᾷ ἰσαγγέλω,  
Γεράσιμε, Προμήτορος Ἄννης,  
ὁδηγὸν ἔχων πνευματικὸν  
θεῖον Ἀβιμέλεχ ἅμα Μελέτιον,  
οἷς ῥήμασι πιθόμενος  
κατέπληξας πιστοὺς βοῶντας·

Χαίρε, ὁ ἔσχατος τῶν ἀζύγων·  
χαίρε, ὁ μέγιστος ὑμνογράφων.

Χαίρε, ὁ ὑπέικων σεμνῶς διδασκάλους σου·  
χαίρε, ὁ παρέχων ἰσχὺν ὑμνηπόλοις σου.

Χαίρε, ὅτι ἀπενέκρωσας τὰ σκιρτήματα σαρκός·  
χαίρε, ὅτι εὐηρέστησας τῷ Ὑψίστῳ ἀληθῶς.

Χαίρε, ὁ ἀπαθεία τὸν σὸν βίον κοσμήσας·  
χαίρε, σκληραγωγία τοῦ σαρκίου ὁ λάμπσας.

Χαίρε, ἐρήμου Ἄθωνος ἔρεισμα·  
χαίρε, ἀπείρου Χάριτος σκῆνωμα.

Χαίρε, εὐχῆς ἐργαστήριον θεῖον·  
χαίρε, πηγῆς χαρισμάτων δοχεῖον·

Χαίροις, πάτερ Γεράσιμε.

**Θ**έλων εὐαρεστήσαι  
τῷ Θεῷ σὴν Καλύβην  
Κοιμήσεως ἀγνῆς Θεοτόκου,  
ὑμνογράφε, σκηνὴν λυρικὴν  
αἴνου τῶν Ἁγίων ἀληθῶς ἔδειξας,  
θεοειδὲς Γεράσιμε,

καὶ Κτίσαντος· ὦ πίστει ἦδες·

Ἀλληλούϊα.

**Ἰ**θυθεν Ἀβιμέλεχ,  
σέ, σεπτὸς σου ἰθύντωρ,  
Γεράσιμε, πρὸς πόλου ἐπάλξεις,  
Μητροφάνους σοφοῦ ἀσκητοῦ  
καὶ Διονυσίου ζηλωτὰ Ῥήτορος  
τῶν τρόπων, ὀσιώτατε,  
ὁ πίθων εὐσεβεῖς κρυναγάζειν·

Χαίρε, ἀσκήσεσιν ὁ ἐμπρέψας·  
χαίρε, ὁ δάκρυσιν ἀγιάσας.

Χαίρε, ταπεινώσεως εὐχος ἀτίμητον·  
χαίρε, ἐπιγνώσεως θείας ὀσφράδιον.

Χαίρε, ὅτι πᾶσιν ἔδειξας σοὶ οἰκοῦσαν ἀρετὴν·  
χαίρε, ὅτι κατηγλάϊσας μονοτρόπων τὴν πληθύν.

Χαίρε, Πνεύματος θείου διειδέστατον ῥεῖθρον·  
χαίρε, ἔμφρονος βίου εὐωδέστατον ἴον.

Χαίρε, Ἀγίων βίου ὁ κάλαμος·  
χαίρε, ἀγώνων θείων ὁ πρόβολος.

Χαίρε, τὸ ἄσμα Θεοῦ μεγαλείου·  
χαίρε, τὸ τραῦμα ἐχθροῦ μισοκάλου·

Χαίροις, πάτερ Γεράσιμε.

**Κ**λείσμα ἐγκρατείας,  
Μητροφάνους Ὀσίου  
καὶ Ῥήτορος Διονυσίου  
πόνων σπήλαιον ἀσκητικῶν  
εἰς Ναὸν σοῖς μόχθοις, μάκαρ Γεράσιμε,  
μετέτρεψας, οὓς ὕμνησας  
ἐκθύμως, ὁ ἀεὶ κρυναγάζων·

Ἀλληλούϊα.

**Λ**άμπας ὥσπερ ἀμύντωρ  
τῶν Ἑλλήνων τῆς γλώσσης,  
Γεράσιμε, φωτὶ συγγραφῶν σου  
καὶ ἀσμάτων τερπνῶν τοὺς χοροὺς  
τῶν φιλακολούθων εὐσεβῶν ἠϋφρανας,

ὧν ἤνοιξας τὰ στόματα  
βοᾶν σοι εὐλαβῶς τοιαῦτα·

Χαίρε, Ἀγγέλων ἢ θυμηδία·  
χαίρε, ἀζύγων ἢ εὐτονία.

Χαίρε, ἀστραπή τῶν Ἁγίων ὑμνήσεως·  
χαίρε, καλλονὴ μοναστῶν ὁμηγύρεως.

Χαίρε, ὅτι τρίβον ὠδευσας ἄγουσαν εἰς οὐρανοῦς·  
χαίρε, ὅτι κατηγλαΐσας φιλεόρτων τοὺς χορούς.

Χαίρε, ὁ τοῦ θανάτου ζόφον διασκεδάσας·  
χαίρε, ὁ τοῦ Ὑψίστου τοὺς πιστοὺς ἀγλαΐσας.

Χαίρε, παγίς ἐχθροῦ παναλάστορος·  
χαίρε, βολίς φαιδρὰ διακρίσεως.

Χαίρε, ἡμῶν πρὸς Θεὸν ὁ μεσίτης·  
χαίρε, πιστῶν ἐκ συμπτώσεων ῥύστης·

Χαίροις, πάτερ Γεράσιμε.

**Μ**όνον Θεῷ ἀπαύστως  
ἀνατείνων τὸ πνεῦμα  
τοῦ θείου Παρακλήτου τῆς δρόσου  
ἀπελάμβανες διηνεκῶς  
καὶ χαρᾶς ἀφάτου, μάκαρ, πληρούμενος,  
Γεράσιμε, ἀνέμελπες  
τὸν αἶνον καθ' ἐκάστην χαίρων·

Ἀλληλούϊα.

**Ν**άματα ἐκ κοιλίας  
σοῦ ἀνέβλυσαν θεία  
ποτίζοντα ψυχὰς εὐσεβούντων,  
τῶν ψαλλόντων τοὺς ὕμνους τοὺς σοὺς  
εἰς Ἁγίων δήμους, οὕσπερ συνέθηκας  
πανευλαβῶς, Γεράσιμε,  
καὶ νῦν σοὶ ἐν χαρᾷ βωόντων·

Χαίρε, ὁ ἔμψυχος μαργαρίτης·  
χαίρε, οὐράνιος ὁδοδείκτης.

Χαίρε, ὁ κρουνὸς εὐσεβῶν ἀγιάσματος·  
χαίρε, ὁ σοφὸς μοναστῆς καὶ διδάσκαλος.

Χαίρε, γνώμον ὀσιότητος καὶ κανὼν ὑπακοῆς·

χαίρε, βάθρον ἀγαθότητος καὶ ἀμέμπτου ἀγωγῆς.

Χαίρε, ὁ ἐδαφίσας τὴν ὄφρυν τοῦ παγκάκου·  
χαίρε, ὁ μεγαλύνας κράτος τὸ τοῦ Ὑψίστου.

Χαίρε, λαμπὰς συνέσεως πάμφωτος·  
χαίρε, ἰκμὰς σοφίας θεόσδοτος.

Χαίρε, σεπτῶν μοναστῶν ἐκμαγεῖον·  
χαίρε, εἰκὼν θεοφόρων ἀγίων·

Χαίροις, πάτερ Γεράσιμε.

**Ε**ύλου ἐπαπολαύεις  
τῆς ζωῆς, ὕμνογράφε  
Γεράσιμε, πανεύοσμον δένδρον  
ἀρετῶν, ὁ ἀσμάτων καρπῶν  
μελιρρότων φέρων, οὓς πιστῶν τάγμασι  
φιλακολούθων ἠνεγκας  
ὡς δῶρον, ὁ ἀπαύστως ψάλλων·

Ἀλληλούϊα.

**Ο**λβιε ὕμνογράφε,  
γλωσσαμύντορ Ἑλλήνων  
ἀκάματε, Γεράσιμε μάκαρ,  
πνευματέμφορε ἐγκρατευτά,  
τῆς Ἁγίας Ἄννης τῆς Μικρᾶς Σκήτεως  
οἰκῆτορ, χεῖλη ἠνοιξας  
πιστῶν ἐν κατανύξει ψάλλειν·

Χαίρε, Ἁγίων χοροῦ ὕμνήτορ·  
χαίρε, μερόπων ὁ παρακλήτωρ.

Χαίρε, παρυφῶν ὄρους Ἄθωνος ἔνοικος·  
χαίρε, ἀρετῶν ψυχοτρόφων ὁ πρόβoλος.

Χαίρε, φοῖνιξ ὁ ὑψίκομος ἐν Χριστῷ καινῆς ζωῆς·  
χαίρε, σάλπιγξ ἡ μεγάφωνος ἀενάου προσευχῆς.

Χαίρε, τῶν φοιτητῶν σου ὁ σοφὸς ὑφηγήτωρ·  
χαίρε, τῶν ἐν ἀνάγκαις καὶ κινδύνοις συλλλήπτωρ.

Χαίρε, γραφὶς ᾧδῶν θεοκίνητος·  
χαίρε, πυξὶς δογμάτων ἀλάνθαστος.

Χαίρε, πυρσὸς ἱερᾶς γραμματείας·  
χαίρε, φανὸς οὐρανίου πορείας·

Χαίροις, πάτερ Γεράσιμε.

**Π**άτερ πνευματοφόρε,  
τῆ Μητρὶ τοῦ Κυρίου  
προσήνεγκας ὡς πάντιμον δῶρον,  
ὑμνων Θεοτοκάριον σῶν,  
τῆ ἐφόρῳ πάντων μοναστῶν Ἄθωνος,  
Γεράσιμε θεόσοφε,  
Αὐτῆς ὁ τῷ Υἱῷ κραυγάζων·

Ἀλληλούϊα.

**Ῥ**εύμασι χάριτός σου  
δαψιλοῦς Ὁρθοδόξων,  
Γεράσιμε, ἡγίασας δήμους,  
καὶ τοῦ Ἄθωνος ὄρος σεπτόν,  
ἐν ᾧ τῷ Κυρίῳ πνεῦμα παρέδωκας  
τὸ θεῖόν σου καὶ γέγονας  
κρουνὸς χαρᾶς τῶν σοὶ βοώντων·

Χαίρε, ὁ δρόμος ζωῆς ἁγίας·  
χαίρε, ὁ φάρος τῆς εὐσεβείας.

Χαίρε, ἀετὸς χρυσοπέρουξ ἀσκήσεως·  
χαίρε, ὁ στρουθὸς τῆς Χριστοῦ ἀγαπήσεως.

Χαίρε, κρήνη ὕδωρ βλύζουσα ἀπαθείας καὶ εὐχῆς·  
χαίρε, πύλη ἢ εἰσάγουσα εἰς σκηνώματα τιμῆς.

Χαίρε, ὁ περισκέπων ἀσκητὰς καὶ μιγάδας·  
χαίρε, ὁ καταυγάζων ἱκετῶν σου καρδίας.

Χαίρε, ἐρήμου Ἄθω φρυκτώρημα·  
χαίρε, Ὑψίστου Χάριτος σκῆνωμα.

Χαίρε, αὐλὸς οὐρανίων ἁσμάτων·  
χαίρε, πυρσὸς Παρακλήτου χαρίτων.

Χαίροις, πάτερ Γεράσιμε.

**Σ**άλπιγγι σῶν ἁσμάτων  
ἐπαιάνισας ἄθλους,  
Γεράσιμε, Ἁγίων πανσέπτους,  
ἐξαιρέτως τῶν νεοφανῶν  
τοῦ Χριστοῦ Μαρτύρων καὶ χοροῦ ἔμφρονος

Ὅσιων, πνευματέμφορε,  
πρὸς ὃν πανευλαβῶς φωνοῦμεν·

Ἀλληλούϊα.

**Τ**ίμος τῆς Καλύβης  
προεστὸς Θεοτόκου  
Κοιμήσεως, Γεράσιμε, ὦφθης,  
καὶ τῆς σῆς συνοδίας πατῆρ  
ἀληθῆς καὶ θεῖος ὁδηγός, Ὅσιε,  
πρὸς οὐρανῶν σκηνώματα,  
ἧς ἠνοιξας τὰ χεῖλη ψάλλειν·

Χαίρε, ὁ ἄριστος ποδηγέτης·  
χαίρε, οὐράνιος παιδοτρίβης.

Χαίρε, ὁδοδείκτης ἡμῶν ἀπλανέστατος·  
χαίρε, μυστολέκτης Τριάδος Θεότητος.

Χαίρε, βρύσις ἢ πολύρροτος θείων Ἀκολουθιῶν·  
χαίρε, λάμπις οὐρανόφωτος ψυχοτρόφων ἀρετῶν.

Χαίρε, τῆς μετανοίας ὁ σοφὸς ὑφηγῆτωρ·  
χαίρε, τῆς ἀπαθείας θεοτίμητος ῥήτωρ.

Χαίρε, βροτῶν πυξίς πρὸς οὐράνια·  
χαίρε, ἡμῶν σανὶς πρὸς σωτήρια.

Χαίρε, σεμνῶν φοιτητῶν σου ἢ ῥῶσις·  
χαίρε, ψυχῶν ἢ οὐράνιος βρῶσις·

Χαίροις, πάτερ Γεράσιμε.

**Ἦ**μνοις μελισταγέσι  
κατὰ χρέος σὴν μνήμην,  
Γεράσιμε, σεπτὲ ὑμνογράφε,  
ἐκτελοῦντες πιστῶν οἱ χοροὶ  
ἐπαινοῦμεν πόνους σου, δι' οὓς ἔλαβες  
πλουσίως χάριν Πνεύματος  
τοῦ Θεοῦ, ὁ ἀπαύστως ψάλλων·

Ἀλληλούϊα.

**Φ**ᾶρος Ἁγίων πάντων

ἔξυμνήσεως ὄφθης,  
Γεράσιμε, τερπνὲ ὕμνογράφε,  
τηλαυγέστατος φαίνων πιστοῖς  
ἑορτάσαι φίλους τοῦ Χριστοῦ θέλοντας,  
ὦνπερ ἀνοίγεις στόματα  
κραυγάζειν σοι φωναῖς αἰσίαις·

Χαίρε, ὁ νήψει πεφωτισμένος·  
χαίρε, ἀσκήσει διηυγασμένος·

Χαίρε, ὁ λαμπρύνας ἀρτίως τὸν Ἄθωνα·  
χαίρε, βίον δείξας πιστοῖς τὸν ἀμείνονα·

Χαίρε, δῆμον θριαμβεύοντα μεγαλύνας σαῖς ᾠδαῖς·  
χαίρε, κόσμον σοὶ προσπίπνοντα ὁ στηρίζων σαῖς εὐχαῖς·

Χαίρε, κάλαμος θεῖος ἱερός γραμματείας·  
χαίρε, πάμφωτος δείκτης ἰσαγγέλου πορείας·

Χαίρε, κρατῆρ κερνῶν ἀγαλλίασιν·  
χαίρε, φωστήρ δεικνὺς πᾶσι θέωσιν·

Χαίρε, φανοῦ ἁμαρτίας ἢ σβέσις·  
χαίρε, λαμπροῦ ἐν Χριστῷ βίου φαύσις·

Χαίροις, πάτερ Γεράσιμε.

**Χ**αίρε, ὁ τοὺς ἀγῶνας  
τῶν Ἁγίων ζηλώσας  
καὶ τούτων ἔξυμνήσας τὰ ἄθλα  
ὀλοθύμω, σοφὲ μοναστὰ  
Ὅρους τοῦ Ἁγίου, ἄρετῆς σύνοικε,  
Γεράσιμε, αἰείποτε  
Κυρίῳ τῷ Θεῷ ὁ ψάλλων·

Ἀλληλούϊα.

**Ψ**άλλειν ἐν εὐλαβείᾳ  
καταξίωσον πάντας,  
Γεράσιμε, σεπτούς σου ἀγῶνας,  
δι' ὧν ἔλαβες χάριν ὑμνεῖν  
τῶν Ἁγίων ἄθλα ἱερά, Ὅσιε,  
τοῦ Παραδείσου ἔνοικε,  
πρὸς ὃν πανευλαβῶς βοῶμεν·

Χαίρε, Ἁγίων ὁ ὑμνηπόλος  
χαίρε, ἀρίστων ἀγῶνων στῦλος.

Χαίρε, ἀσκητῶν ὄρους Ἄθωνος σέμνωμα·  
χαίρε, ἀρετῶν ψυχοτρόφων ἀκρόρεια.

Χαίρε, ὅτι κατεπίανας Ἄθωνος τὰς παρυφάς·  
χαίρε, ὅτι κατετρόπωσας δαιμονίων τὰς ὀρδὰς.

Χαίρε, ἔνστασιν ὕμνοις νεοάθλων φαιδρύνας·  
χαίρε, ἄσκησιν νέων ἀσκητῶν ἐξυμνήσας.

Χαίρε, λειμῶν εὐώδης τοῦ Πνεύματος·  
χαίρε, θαμῶν Ἁγίων σκηνώματος.

Χαίρε, μολπή νυχθημέρων καμάτων·  
χαίρε, ᾠδὴ τῶν Ἁγίων ἀγώνων·

Χαίροις, πάτερ Γεράσιμε.

**Ω** Γεράσιμε, νέων  
ὕμνογράφων ἀκρότης,  
θεόφρον Μικραγιαννανίτα, (ἐκ γ΄ )  
ὁ ἐν Ἄθωνι ὑπακοῇ,  
κακουχία, πάτερ, καὶ εὐχῇ Πνεύματος  
ὀφθεις κατοικητήριον,  
οὐκ ἔπαυσας Κυρίῳ ψάλλειν·

Ἀλληλούϊα.

**Καὶ αὐθις τὸ Κοντάκιον.**  
**Ἦχος πλ. δ΄. Τῇ Ὑπερμάχῳ.**

**Τ**ὸν τηρητὴν τῆς Ὁρθοδόξου Παραδόσεως,  
ὕμνογραφοῦντα ἐμμελῶς τὰ κατορθώματα  
τῶν Ἁγίων, εὐφημήσωμεν κατ' ἀξίαν,  
προσευχῆς ὡς ἐραστὴν καὶ ταπεινώσεως  
ἐνδιαίτημα καὶ νοῦν πνευματοκίνητον  
πόθῳ κράζοντες· Χαίροις, πάτερ Γεράσιμε.

**Δίστιχον.**

**Χαίρε, ὕμνογραφίας νεαυγὲς ἄστρον,**  
**Γεράσιμε, ἐκράύγασε Χαραλάμπης.**

**Τ Ε Λ Ο Σ**

**Κ Α Ι Δ Ο Ξ Α**

**ΤΩ ΜΟΝΩ ΑΛΗΘΙΝΩ**

**ΘΕΩ ΗΜΩΝ**

Άριθμ. Καταλ. X 189 / 28-1-21